

זרע שמשון

געקליבענע געדאנקען און טרעפליכע פערל ווערטער אויף די וועכענטליכע פרשה.
צוזאמגענומען פון די ספרים פון דער גרויסער צדיק
און גאון רבינו שמשון חיים ב"ר נחמן מיכאל נחמני זלה"ה.
וועלכע האט צוגעזאגט פאר די אלע וואס לערנען זיינע ספרים און תורות, וועלן זוכה זיין
צו זעהן ישועות און נפלאות אין אלע הינזיכטן - 'בני חיי ומוזני'.

זרע שמשון הלימוד שמשפיע ישועות

פרשת בהעלותך תשפ"ה

420

אמרות שמשון

טענה פון כלל ישראל אויף די מן

וְעַתָּה נִפְשָׁנוּ בִּישָׁה אֵין כָּל בְּלִתִּי אֶל הָמָן עֵינֵינוּ (יא, ו). לכאורה
דארף מען פארשטיין וואס איז געווען די טענה פון כלל ישראל,
אז זיי האבן נישט קיין עסן, זיי האבן דאך יעדן טאג באקומען מן.
אזוי אויך דארף מען פארשטיין פארוואס זענען זיי נישט געווען
צופרידן פון די מן וואס האט געהאט אלע טעמים.

מען קען ערקלערן לויט ווי עס ווערט געברענגט

אין חז"ל (שבת קכט), דער וואס האט גענומען
פון זיך בלוט (הקזת דם), זאל יענעם טאג עסן
פלייש און טרינקן וויין. וויבאלד מען ווערט
זייער אפגעמוטשעט, און פלייש וועט צוריקגעבן
כח פאר די גוף, און וויין וועט צוריקברענגן די
רויטקייט פון די בלוט וואס איז ארויסגעגאנגען.
דעריבער ווען כלל ישראל איז געווען אין מדבר
זענען זיי געווען זייער פארמאטערט פון גיין די
לאנגע וועגן פון איין ארט צו צווייטן, און כדי
זיך צו קענען בארואיגן און צוריק קומען צו די
כוחות, האבן זיי געוואלט עסן פלייש און טרינקן
וויין, וואס געבט כח פאר א מענטש.

דעריבער האבן זיי גע'טענה'ט וְעַתָּה נִפְשָׁנוּ בִּישָׁה,
אונז זענען זייער פארמאטערט, און אֵין כָּל, אונז
האבן נישט קיין פלייש וואס זאל אונז צוריק
ברענגן די כוחות.

און אויב וועט מען וועלן זאגן, אז אונז האבן די
'מן' וואס מען קען שפירן אלע טעמים, איז דאס
אבער נישט גענוג, ווייל עס איז בְּלִתִּי אֶל הָמָן
עֵינֵינוּ, אונז זען נאר די מן וואס איז א ווייסע קאליר
(אזוי ווי עס שטייט אין פסוק - שמות טז, לא - והוא

פָּדַרְע גַּד לָבָן), און כדי צו צוריק באקומען די כוחות דארף מען
האבן רויט-קאלירטע וויין, און דאס איז נישטא. (אות ג' ד"ה ומה)

ברייטקייט ברענגט צו ווערן נאכגעשלעפט
נאכן יצר הרע

וְהַאֲסַפְסָף אֶשֶׁר בְּקִרְבּוֹ הִתְאַוּ תְּאֹהוּ וַיִּשְׁבוּ וַיִּכְפוּ גַם בְּנֵי יִשְׂרָאֵל
וַיֹּאמְרוּ מִי יִאֲכִלֵנוּ בָּשָׂר (יא, ד). עס שטייט אין מדרש (ילקוט רמז
תשל"ג, וע"ע ברש"י ד"ה מ), כלל ישראל האט זיך באקלאגט אז

זיי האבן נישט קיין פלייש. פרעגט דער מדרש, און אויב וואלטן
זיי געהאט פלייש וואלטן זיי זיך נישט באקלאגט? נאר וואס דען,
זיי האבן געזוכט אויף וואס זיך צו באקלאגן, כדי זיך צו קענען
אפשיידן פונעם אויבערשטער. לכאורה דארף מען פארשטיין,
פארוואס בעטן פלייש ווייזט אז זיי ווילן זיך אפשיידן פון דער
אויבערשטער?

נאר דער פשט איז, אז דער אויבערשטער האט פארפאטן פאר
די 'דור המדבר' צו עסן פלייש (ויקרא יז, ג). דער טעם דערפון איז,
וויבאלד זיי זענען געווען ביים מעמד הר סיני און זענען געווארן
באהאפטן מיטן אויבערשטן, אזוי ווי עס שטייט אין פסוק (דברים
ד, ד) וְאַתֶּם הַדְּבָקִים בַּה' אֱלֹהֵיכֶם חַיִּים כָּלְכֶם הַיּוֹם.

און עס שטייט אין גמרא (ברכות לב). 'אין ארי
נוהם מתוך קופה של תבן אלא מתוך קופה של
בשר', אז לייב וועט זיך נישט ארויפוארפן אויף
אביסל שטרוי, נאר אויף א שטיקל פלייש. דאס
זעלבע איז מיט א מענטש אז ער וועט נישט
זינדיגן פון דחקות און ארימקייט, נאר ווען ער
האט א שפע און הרחבה. דעריבער זענען זיי
נישט ערלויבט צו עסן פלייש כדי זיי זאלן נישט
האבן די ברייטקייט, כדי זיי זאלן נישט ווערן
נאכגעשלעפט נאכן יצר הרע.

מיט דעם פארשטייט מען וואס איז געווען די
עבירה פון כלל ישראל ווען זיי האבן געבעטן
פלייש, ווייל דערמיט האבן זיי געוואלט אז דער
יצר הרע זאל געוועלטיגן אויף זיי, און זיך קענען
אפשיידן פון דער אויבערשטער. (אות ג' ד"ה ועוד)

די צאל זקנים צוזאמען מיט משה רבינו
און דער אויבערשטער

וַיֹּאמֶר ה' אֶל מֹשֶׁה אֲסַפֶּה לִּי שְׁבָעִים אִישׁ מִזִּקְנֵי
יִשְׂרָאֵל אֲשֶׁר יִדְעָתָּ כִּי הֵם זִקְנֵי הָעָם וְשִׁטְרֵיוֹ וְלִקְחָתָּ

אֹתָם אֶל אֹהֶל מוֹעֵד וְהִתְיַצְבוּ שָׁם עִמָּךְ (יא, טז). דער אויבערשטער
האט באפוילן משה רבינו זאל צוזאמענעמען 'זיבעציג' זקנים פון
אלע צוועלף שבטים. אבער וויבאלד עס איז נישט געווען קיין
גלייכע מספר (ווייל אויב נעמט מען 5 פון יעדע שבט איז עס נאר
60, און אויב נעמט מען 6 פון יעדע שבט איז עס 72), דעריבער האט
משה רבינו צאמגענומען 6 פון יעדע שבט, און געמאכט א גורל,
און צוויי זענען נישט געווארן זקנים (ראה להלן).

מען קען ערקלערן פארוואס טאקע האט דער אויבערשטער

הוצאת הגליון
והפצתו לזכות

זכר נשמת

רשכבה"ג מרן הגה"ק
רבי אברהם מרדכי
בן רשכבה"ג מרן הגה"ק
רבי יחזקאל אריה לייב
זצוקלה"ה

בעל חאמיר אמת מנחם
נלכ"ע כ"ב חשוון תשפ"ה

זכותו יין קין כל ישראל אמן

לעילוי נשמת

רבי אליהו חיים
בן דוד דל
נלכ"ע כ"ב חשוון תשפ"ה

לעילוי נשמת

מרת אסתר צירל ע"ה
בת חורב נחום
בן דוד דל
נלכ"ע כ"ב חשוון תשפ"ה

לעילוי נשמת

רחמים בן מרים
טהורה בת מלכה
נלכ"ע כ"ב חשוון תשפ"ה

זיווג הנזון

ברכה מרים בת חולדה
לידונתו מרן הקדוש
מנחם

הצלה ועזרה

אשר אנשיל דוד
הלוי בן גילי
לשפ"ע מרן הקדוש
ב"ר מרן הקדוש

זיווג הנזון

לזכות התורה הנכבד
החפץ בעילום שמו
שיח"ב לידונת מרן הקדוש
מנחם

זכות ומרבה

להצלחת השותפים
התורמים ומשפחותיהם
החפצים בעילום שמו
שיח"ב לידונת מרן הקדוש
ב"ר מרן הקדוש

הצלה בכל

שאלו בן רחל
לשפ"ע מרן הקדוש
ב"ר מרן הקדוש

הצלה חושק

יצחק בן רחל
והנזונה רינה בת לינה
לשפ"ע מרן הקדוש
ב"ר מרן הקדוש

רוב ברכות וישועות

מרדכי בן רחל
שיח"ב לידונת מרן הקדוש
ב"ר מרן הקדוש

הצלה ועזרה

דניאל אורי
בן רינה מלכה
לשפ"ע מרן הקדוש
ב"ר מרן הקדוש

עזרה ואושר

ברוך צבי ניסים
בן שושנה לאה
לשפ"ע מרן הקדוש
ב"ר מרן הקדוש

זיווג הנזון

שרה לאה בת פריבא
והנזונה רינה בת נעמי
לשפ"ע מרן הקדוש
ב"ר מרן הקדוש

זקנים, אזוי ווי דער פסוק פירט אויס **וְהִתְיָצְבוּ שָׁם עִמָּךְ**. און העכער משה רבינו איז געשטאנען דער אויבערשטער, וואס דאס אלעס איז טאקע די מספר 'ע"ב'.

און דאס איז פשט אין פסוק (עמוס ז', ז) **וְהָיָה אֲדֹנָיִי נֹצֵב עַל חוֹמַת אֲנָךְ**, אַנ"ך איז בגימטריא 71, און דער פסוק זאגט אז העכער דעם שטייט דער אויבערשטער, וואס אלעס צוזאמען איז די צאל פון 'ע"ב'. (אות ד' ד"ה וא"ת ועי"ש)

נישט באפוילן מען זאל נעמען 72 זקנים (וואס דאס איז פונקטליך 6 פון יעדע שבת). בפרט וואס עס איז באקאנט אז די מספר 'צוויי' און זיבעציג' איז זייער א חשוב'ע מספר, אזוי ווי עס איז געווען אויף די חושן, די נעמען פון די צוועלף שבטים, און יעדע נאמען האט פארמאגט זעקס אותיות (ס"ה 72), וואס דאס איז אנטקעגן די פארקטיגע 'שם ע"ב' פון דער אויבערשטער'ס נאמען (ראה רבינו בחי' שמות כח, טו).

נאר דער פשט איז, וויבאלד משה רבינו איז געשטאנען העכער די זיבעציג

אבות שמשון • מסכת אבות

פנינים נפלאים מתוך הספר תולדות שמשון בעריכה קלילה שווה לכל נפש



פרק ב משנה ד

הוא (רבי גמליאל) היה אומר: עשה רצוני כרצונך כדי שיעשה רצונך כרצוני. בטל רצונך מפני רצוני כדי שיבטל רצון אחרים מפני רצונך

אז ס'איז נישטא קיין תירוצים אונטן, וועט נישט זיין קיין תירוצים אויבן

מען קען ערקלערן א שיינעם פשט וואס מיינט, 'רצונך', 'רצוני', און 'רצון אחרים'. לויט ווי עס ווערט געברענגט אין חז"ל (שבת יז.) אז דער תנא רבי שמעון בר יוחאי מיט זיינע חברים וואס לערנען א גאנצע טאג אן אויפהער, זיי דארפן מפסיק זיין פון לערנען בלויז פאר קריאת שמע, אבער נישט פאר דאווענען (אנשטאט דעם קענען זיי ווייטער לערנען). דאקעגן אנדערע וואס זענען יא מפסיק פון לערנען פאר זייערע פערזענליכע געברויכן, דארפן זיך יא אפשטעלן פון לערנען כדי צו דאווענען.

זעט מען פון חז"ל, אז א מענטש דארף זיך אפשטעלן לויט וואס ער טוט פאר זיינע אייגענע געברויכן, און זיך פירן די זעלבע ווען עס קומט צו עבודת ה'.

לויט דעם קען מען ערקלערן פשט, אז דער תנא קומט אונז זאגן אז א מענטש דארף לערנען תורה און נישט מפסיק זיין, טראץ וואס ער קען טרעפן סיבות און עיכובים פארוואס ער זאל נישט לערנען. פונקט אזוי ווי ער איז פארנומען מיט זיינע פערזענליכע געברויכן און זאכן וואס ער דארף ערלעדיגן, טראץ וואס ער קען טרעפן סיבות און תירוצים פארוואס ער זאל עס נישט טון.

דאס זאגט דער תנא, **עשה רצוני**, טו די רצון ה' און לערן תורה אפילו אויב דו האסט תירוצים און עיכובים נישט צו לערנען, און זאלסט נישט פארענטפערן און זאגן 'אונס רחמנא פטריה' (נדרים כז.). **כרצונך**, פונקט אזוי ווי דו טוסט דינע אייגענע געברויכן, טראץ וואס דו האסט סיבות פארוואס עס נישט צו טון.

און אויב וועסטו אזוי טון, דעמאלטס **יעשה רצונך כרצוני**, דער אויבערשטער וועט ערפילן דינע תפילות און בקשות, טראץ וואס די מקטריגים וועלן מקטרג זיין און מעכב זיין אז מען זאל נישט אננעמען דינע געבעטן, און וועט ערפילן **רצונך** דיין ווילן און בקשות אן קיין שטערונג, צוליב דעם וואס דו האסט געטון **כרצוני** טראץ וואס דו האסט געהאט עיכובים וואס האבן דיר געשטערט עס צו טון.

דריי איבער שלעכטע רצונות און עבירות פאר זכותים

נאך א פשט קען מען זאגן, אז דער תנא רעדט פון עמיצער וואס האט שוין ליידער געזינדיגט און נאכגעגאנגען זיינע שלעכטע תאוות און רצונות, און דער תיקון דערצו איז אז ער זאל אנטקעגן דעם טון אסאך מצות (עיין ויקרא רבה כא, ה).

און אויב טוט מען תשובה מאהבה, צוליב די ליבשאפט וואס מען האט צום באשעפער, איז מען זוכה צו איבערדרייען די עבירות צו זכויות (יומא פו).

דאס זאגט די משנה, **עשה רצוני**, טו מצות און רצון ה' מיט א ליבשאפט און חשק נישט געצווינגענערהייט, **כרצונך** פונקט אזוי ווי ווען דו האסט געטון די עבירות האסט עס געטון מיט דיין אייגענע ווילן און חשק.

אויב טוט מען תשובה אויף אזא סארט אופן, דעמאלטס **יעשה רצונך**, דער אויבערשטער וועט נעמען די אלע עבירות וואס מען האט געטון מיט די אייגענע ווילן, און עס איבערדרייען **כרצוני** צו זכויות וואס איז די רצון ה'.

און דער תנא איז ווייטער ממשיך און זאגט, דאס איז נאר בתנאי אז מען תשובה מאהבה, דעריבער **בטל רצונך מפני רצוני**, ווען דו טוסט תשובה, זיי מבטל דינע רצונות און עבירות, צוליב די רצון פונעם אויבערשטן מיט א ליבשאפט, און טו תשובה מאהבה.

כדי שיבטל רצון אחרים, כדי דער אויבערשטער זאל מבטל זיין און איבערדרייען אלע מקטריגים וואס זענען באשאפן געווארן **מפני רצונך** פון דינע עבירות וואס דו האסט אמאל געטון, און אלעס וועט ווערן איבערגעקערט צו זכותים.

ספר זרע שמשון יום יום
להשיג בכל חנויות הספרים

תורמים ורואים ישועות אל תחמיצו!
שמות התורמים יתברכו
אצל גדולי הדור שליט"א
בשעת לימודם
בספר זרע שמשון.

הספר שמחולל פלאות.
אלפים נושעו בהבטחתו.

02-80-80-500
05271-66450
347-496-5657
<https://www.zerashimshon.co.il/donation>

ארויסגעגעבן דורך 'האיגוד העולמי להפצת תורת רבינו הזרע שמשון'.

צו באקומען דעם גליון וועכענטליך, פאר באמערקונגען, אדער איבערצוגעבן פערזענליכע סיפורים, קען מען זיך ווענדן צו: zera277@gmail.com
אדער קענט איר זיך פארבינדען צו דאס פאלגענדע: **ארץ ישראל** הרב ישראל זילברברג: 052-716-6450 www.zerashimshon.com
אמעריקע הרב מנחם בנימין פאשקעס: 347-496-5657 mbpaskesz@gmail.com Zera Shimshon C/O B Paskesz 1645 48 St. Brooklyn NY 11204

ניתן להפקיד בבנק מרכנתיל (17)
סניף 635 מ.ת. 71713028 ע"ש זרע שמשון
כמו"כ ניתן לתרום בכרטיס אשראי

אזוי אויך קענט איר אטייל נעמען אין די הוצאות,
צו מנדב זיין לזכות אדער לע"ג און גלייכצייטיג זוכה זיין
צו די זעלטענע ברכה פון דער הייליגער 'זרע שמשון'

צו באקומען די ספר 'זרע שמשון'
קען מען זיך פארבינדן
ארץ ישראל: 05271-66-450
בארה"ב: 347-496-5657



זרע שמשון ע"ש 580824120

זכות הצדיק ודברי תורתו הקדושים יגן מכל צרה וצוקה, ויושפע על הלומדים ועל המסייעים בני חיי ומזוני וכל טוב סלה כהבטחתו בהקדמת ספריו